

## ॥ वाल्मीकि रामायण ॥

### ६ युद्धकाण्ड

#### अध्याय १२

अथ रामः प्रसन्नात्मा श्रुत्वा वायुसुतस्य ह ।  
प्रत्यभाषत दुर्धर्षः श्रुतवानात्मनि स्थितम् ॥१॥

ममापि तु विवक्षास्ति का चित्प्रति विभीषणम् ।  
श्रुतमिच्छामि तत्सर्वं भवद्विः श्रेयसि स्थितैः ॥२॥

मित्रभावेन सम्प्राप्तं न त्यजेयं कथं चन ।  
दोषो यद्यपि तस्य स्यात्सताम् एतदगहितम् ॥३॥

रामस्य वचनं श्रुत्वा सुग्रीवः प्रवगेश्वरः ।  
प्रत्यभाषत काकुत्स्यं सौहार्देनाभिचोदितः ॥४॥

किमत्र चित्रं धर्मज्ञ लोकनाथशिखामणे ।  
यत्त्वमार्यं प्रभाषेथाः सत्त्ववान्सपथे स्थितः ॥५॥

मम चाप्यन्तरात्मायं शुद्धिं वेत्ति विभीषणम् ।  
अनुमनाच्च भावाच्च सर्वतः सुपरीक्षितः ॥६॥

तस्मात्क्षिप्रं सहास्माभिस्तुल्यो भवतु राघव ।  
विभीषणो महाप्राज्ञः सखित्वं चाभ्युपैतु नः ॥७॥

स सुग्रीवस्य तद्वाक्ययं रामः श्रुत्वा विमृश्य च ।  
ततः शुभतरं वाक्यमुवाच हरिपुङ्गवम् ॥८॥

सुदुष्टो वाप्यदुष्टो वा किमेष रजनीचरः ।  
सूक्ष्ममप्यहितं कर्तुं ममाशक्तः कथं चन ॥९॥

पिशाचान्दानवान्यक्षान्पृथिव्यां चैव राक्षसान् ।  
अङ्गुल्यग्रेण तान्हन्यामिच्छन्हरिगणेश्वर ॥१०॥

श्रूयते हि कपोतेन शत्रुः शरणमागतः ।  
अर्चितश्च यथान्यायं स्वैश्च मांसैर्निर्मन्तिः ॥११॥

स हि तं प्रतिजग्राह भार्या हर्तारमागतम् ।

कपोतो वानरश्चेष्ट किं पुनर्मद्विधो जनः ॥१२॥

ऋषेः कण्वस्य पुत्रेण कण्डुना परमर्षिणा ।  
शृणु गाथां पुरा गीतां धर्मिष्ठां सत्यवादिना ॥१३॥

बद्धाङ्गलिपुटं दीनं याचन्तं शरणागतम् ।  
न हन्यादानृशंस्यार्थमपि शत्रुं परं पत ॥१४॥

आर्तो वा यदि वा दृसः परेषां शरणं गतः ।  
अरिः प्राणान्परित्यज्य रक्षितव्यः कृतात्मना ॥१५॥

स चेऽयाद्वा मोहाद्वा कामाद्वापि न रक्षति ।  
स्वया शक्त्या यथातत्त्वं तत्पापं लोकगहितम् ॥१६॥

विनष्टः पश्यतस्तस्य रक्षिणः शरणागतः ।  
आदाय सुकृतं तस्य सर्वं गच्छेदरक्षितः ॥१७॥

एवं दोषो महानत्र प्रपन्नानामरक्षणे ।  
अस्वर्गयं चायशस्यं च बलवीर्यविनाशनम् ॥१८॥

करिष्यामि यथार्थं तु कण्डोर्वचनमुत्तमम् ।  
धर्मिष्ठं च यशस्यं च स्वर्गं स्यात्तु फलोदये ॥१९॥

सकृदेव प्रपन्नाय तवास्मीति च याचते ।  
अभयं सर्वभूतेभ्यो ददाम्येतद्वतं मम ॥२०॥

आनयैनं हरिश्चेष्ट दत्तमस्याभयं मया ।  
विभीषणो वा सुग्रीव यदि वा रावणः स्वयम् ॥२१॥

ततस्तु सुग्रीववचो निशम्य तद्  
धरीश्वरेणाभिहितं नरेश्वरः ।  
विभीषणेनाशु जगाम सङ्गमं  
पतत्रिराजेन यथा पुरन्दरः ॥२२॥

his agreement to this use of his original files and for permitting the revised versions to be made publicly available.

Dr J. D. Smith ; email: jds10@cam.ac.uk ; <http://bombay.oriental.cam.ac.uk/index.html>

---

ITRANS conversion questions to: Avinash Chopde [javinash@acm.org](mailto:javinash@acm.org)

---

Last updated on March 25, 1998; Send corrections to [sanskrit@cheerful.com](mailto:sanskrit@cheerful.com)